

## اشارات

## ۱۳ اگست: ایک یادداہی، ایک انتباہ!

پروفیسر خورشید احمد

بلاشہہ اس کائنات کے ذرے ذرے میں اللہ تعالیٰ کی آیات اور نشانیاں بکھری پڑی ہیں، اور یہ نشانیاں ہیں ہی اس لیے کہ ان پر غور و فکر کیا جائے اور ان کی روشنی میں اپنا راویہ اور عمل مرتب کیا جائے۔ مگر افسوس کہ انسانوں کی عظیم اکثریت ان نشانیوں پر کوئی توجہ نہیں دیتی اور انہوں اور بہروں کی طرح اللہ کی روشن نشانیوں سے معاملہ کرتی ہے۔ قرآن بار بار انسانوں کو اللہ کی ان نشانیوں پر غور کرنے اور کھلی آنکھوں اور کھلے دماغ سے ان سے روشنی حاصل کرنے کی طرف متوجہ کرتا ہے۔ اللہ تعالیٰ کا ارشاد ہے: وَ يَبْيَهُ مَا يَتَّهِي لِلنَّاسِ لَعَلَّهُمْ يَتَّهَمُونَ وَ ۝ (البقرہ: ۲۲۱) ”اور وہ اپنی نشانیاں واضح طور پر لوگوں کے سامنے بیان کرتا ہے، تو قع ہے کہ وہ سبق یکھیں“۔ إِذَا فِدَ مُتَلَّكَ لِأَيَّهَ لِقَوْمٍ يَتَّهَمُونَ ۝ (النحل: ۱۶) ”اس میں ایک بڑی نشانی ہے ان لوگوں کے لیے جو غور و فکر کرتے ہیں“۔ إِذَا فِدَ مُتَلَّكَ لِأَيَّهَ لِقَوْمٍ يَتَّهَمُونَ ۝ (النحل: ۱۳) ”ان میں ضرور نشانی ہے ان لوگوں کے لیے جو سبق حاصل کرنے والے ہیں“۔

ملتِ اسلامیہ پاکستان کے لیے ۱۳ اگست کا دن بھی اللہ کی ایک نشانی ہے۔ صرف سات سال کی بھرپور اور پر امن جدوجہد کے نتیجے میں دنیا کے سیاسی نقشے پر، اور وہ بھی ایک ایسے سیاسی نقشے پر جس کے سبھی نقش مغربی تہذیب، مادیت، سیکولرزم اور لبرلزم کے رنگوں سے آلوہ تھے، عقیدے اور نظریے کی بنیاد پر ایک ریاست کا قیام ایک تاریخی کرشمہ سے کم نہ تھا۔ تحریک پاکستان کی اصل بنیاد اور روح ہی یہ تھی کہ عظیم ہند میں مسلمان محسن دوسری اکثریت نہیں بلکہ ایک

نظریاتی قوم ہیں۔ ان کا مقصد صرف یورپی استعمار سے آزادی ہتھیں، توحید اور رسالتِ محمدیٰ کی بنیاد پر ایک نئے سیاسی اور اجتماعی نظام کا قیام ہے۔ جو بہر حال وقت کے غالب تصورات سے بغاوت اور ایک نئے نظریاتی مستقبل کی تغیر کے عزم سے عبارت تھا۔ آزادی کا حصول اس اصل مقصد کے لیے تھا۔ ان دونوں میں لازم و ملزم کا رشتہ تھا، جسے علامہ محمد اقبال نے اپنے ۱۹۳۰ء کے خطبے اور پھر قائد اعظم محمد علی جناح کے نام اپنے خطوط میں بہت صاف الفاظ میں بیان کر دیا تھا:

- سیاسی مطہر نظر کی حیثیت سے مسلمانان ہند، ملک میں جدا گانہ سیاسی وجود رکھتے ہیں۔ یہ انتہائی ضروری ہے کہ اندر وون اور بیرون ہند دنیا کو بتا دیا جائے کہ ملک میں صرف اقتصادی مسئلہ ہی تھا ایک مسئلہ نہیں ہے، اسلامی نقطہ نگاہ سے ثقافتی مسئلہ ہندستان کے مسلمانوں کے لیے اپنے اندر زیادہ اہم ترین رکھتا ہے۔
- اسلامی قانون کے طویل و عمیق مطالعے کے بعد میں اس نتیجے پر پہنچا ہوں کہ اگر اس نظام قانون کو اچھی طرح سمجھ کر نافذ کیا جائے، تو ہر شخص کے لیے کم از کم حق معاش محفوظ ہو جاتا ہے، لیکن شریعت اسلام کا نفاذ اور ارتقا ایک آزاد مسلم ریاست یا ریاستوں کے بغیر اس ملک میں ناممکن ہے۔ سالمہ سال سے میرا بھی عقیدہ رہا ہے۔
- مسلم ہندستان کے ان مسائل کا حل آسان طور پر کرنے کے لیے یہ ضروری ہے کہ ملک کو ایک یا ایک سے زیادہ مسلم ریاستوں میں تقسیم کیا جائے، جہاں پر مسلمانوں کی واضح اکثریت ہو۔ کیا آپ کی رائے میں اس مطالبے کا وقت نہیں آپنچا؟ انگریزوں سے آزادی اور حصول ملک برائے قیامِ نظام اسلامی، ہی تحریک پاکستان کی امتیازی خصوصیت ہے اور قائد اعظم کی قیادت میں جو تاریخی کامیابی قیامِ پاکستان کی شکل میں حاصل ہوئی، اس کا سہرا اسی تصور اور اس تصور کی خاطر بر عظیم کے مسلمانوں کی جدوجہد اور قربانیوں کے سر ہے۔ ۱۲ اگست کی اصل اہمیت ہی یہ ہے کہ یہ تاریخ ہر سال پوری قوم کو تحریک پاکستان کے اصل مقصد اور ہدف و منزل کی یاد دہانی کرتی ہے، اور ہمیں اس امر پر سوچنے کی دعوت دیتی ہے کہ سات سال میں کیا کچھ اس قوم نے حاصل کر لیا تھا پھر آزادی کے چھٹے عشروں میں اس اصل مقصد

۲۰۱۳ء

کے باب میں غفلت اور بے وفائی کا راستہ اختیار کیا، تواب ناک ٹوپیاں مارنے کے نتیجے میں موت و حیات کی کش مکش میں بتلا ہیں، لیکن افسوس تو یہ ہے کہ اللہ کی اس نشانی سے سبق سمجھتے ہوئے راہِ راست کی طرف آنے کی کوشش اور جدوجہد نہیں کر رہے۔

آزادی کی ۶۸ ویں سالگرہ کے موقعے پر ہم قوم کو متنبہ کرنا چاہتے ہیں کہ اس عظیم موقعے کو محض چند روایتی اور نماییشی کا رواویوں کی نذر کرنا ایک تنگیں مذاق اور بڑا الیہ ہو گا۔ ضرورت اس امر کی ہے کہ پوری دیانت داری کے ساتھ اس عظیم دن کی اصل نوبیت کو سمجھنے کی کوشش کی جائے۔ پھر اس سبق اور پیغام کو حریز جان بنایا جائے جس کی نشانی (۱۹۳۷ء، ۱۲ آیت) ۷ اگست ۱۹۴۷ء، ۲۶ رمضان المبارک ۱۳۶۶ھ ہے۔

### تحریک پاکستان کی اساس

پاکستان کا قیام ایک تاریخ ساز واقعہ ہے۔ اس ملک کے قیام کی جدوجہد جہاں زوال پذیر برطانوی استعمار اور اُبھرتے ہوئے ہندو سامراج کی گرفت سے آزادی کی تحریک تھی، وہیں اس سے زیادہ یہ ایک نظریاتی اور تہذیبی احیا کی تحریک تھی۔ اس کا اصل مقصد بر عظیم کے ان علاقوں میں جہاں مسلمانوں کو اکثریت حاصل ہے، وہاں کے لوگوں کو اپنے دین، ایمان، تصویر حیات، روایات اور ملی عزائم کی روشنی میں آزاد فضا میں ایک روشن مستقبل کی تعمیر کا موقع فراہم کرنا تھا۔ سیاسی آزادی اور دینی اور تہذیبی تشکیل نو کا مقصد اور عزم تحریک پاکستان کے دو اہداف تھے، جو ایک ہی تصویر کے دو رخ کی حیثیت رکھتے ہیں۔— ان دونوں کا ناقابلِ انتظام تعلق اسلامیان پاکستان کی قوت کا راز ہے اور ان میں تفریق اور امتیاز بکاڑ اور خرابی کی اصل وجہ ہے۔

تحریک پاکستان کا یہ کارنامہ ہے کہ اس نے بر عظیم کے مسلمانوں کو ان کی قومی شناخت دی اور اس شناخت کی بنیاد پر ایک آزاد مملکت کے قیام کے لیے ان کو سرگرم اور متحرك کر دیا، جس کا نتیجہ تھا کہ سات سال کی مختصر مدت میں بر عظیم کے دس کروڑ مسلمانوں نے ایک سیسے پلاٹی ہوئی دیوار کے ماندہ اپنی آزادی اور دین کے تحفظ کی جنگ لڑی اور بلا خاطہ اس کے کہ پاکستان کے قیام سے کس کو کیا فائدہ پہنچے گا اور کس کو کیا قیمت ادا کرنا پڑے گی، ایک نظریاتی جنگ کے نتیجے میں ایک

آزاد ملک قائم کیا۔

تحریک پاکستان کی بنیاد اسلام کا تصویر قومیت ہے جس کی روشنی میں قوم کی آزادی اور آزادی کے سایے میں قوم کی اجتماعی زندگی کی تشكیل نو کے لیے مملکت کا حصول عمل میں آیا۔ لیکن پاکستان کے ساتھ یہ الیہ رونما ہوا کہ وہ قوم جسے مختصر ترین وقت میں یہ مملکت خدادادی تھی، اسی قوم کے اہل حل و عقد اسلامی قومیت کی بنیاد پر ملک کی تغیری سے غافل ہو گئے۔ نظریاتی شاخت اور بنیاد سے ہٹ کر ملک کو ترقی یافتہ بنانے کی سمجھی لا حاصل میں ملک کا حلیہ ہی بگاڑ کر کر دیا۔ جس کا نتیجہ ہے کہ صرف ۲۲ برس بعد ۱۹۷۱ء میں ملک دولت بھی ہو گیا اور آج جو کچھ موجود ہے، اس کی جان کے لالے پڑے ہوئے ہیں۔ آج جس حقیقت کے ادراک اور افراز کی سب سے زیادہ ضرورت ہے وہ یہ ہے کہ پاکستان کا قیام اور پاکستان کے وجود، بقا اور ترقی کا انحصار اس نظریے پر ہے، جو تحریک کی روح اور کارفرماقوت تھی۔ قائدِ عظیم نے ایک جملے میں اس حقیقت کو بیان کر دیا تھا:

اسلام ہمارا بنیادی اصول اور حقیقی سہارا ہے۔ ہم ایک ہیں اور ہمیں ایک قوم کے طور پر آگے بڑھنا ہے۔ تب ہی ہم پاکستان کو برقرار رکھنے میں کامیاب ہوں گے۔

لیکن ہماری بدمتی ہے کہ قائد کے اس انتباہ کو ہم نے بھیثت قوم نظر انداز کیا۔

۱۲ اگست ایک عظیم یادداہی ہے، اور یہ ایک انتباہ بھی ہے کہ اگر ملک اور نظریے کے رشتے کو نظر انداز کیا گیا تو ملک کا وجود بھی معرضِ خطر میں ہو گا (یوں تو اس وقت بھی معرضِ خطر ہی میں ہے)۔ ہم قیام پاکستان کی ۲۸ ویں سالگرہ کے موقعے پر اسی بنیادی نکتے پر قوم کو غور و فکر کی دعوت دیتے ہیں کہ ملک آج جن مشکلات میں پھنسا ہوا ہے، ان سے نکلنے کے لیے اس بنیاد کی طرف لوٹ کر آنے کے سوا کوئی راستہ نہیں، جو تحریک پاکستان کی اساس ہے، جو ہماری قوت کا اصل منبع ہے، جس کے ذریعے ہم یہ ملک حاصل کر سکے اور جس کے بغیر ہم اس کو نہ قائم رکھ سکتے ہیں اور نہ ترقی دے سکتے ہیں۔

آج سب سے بڑی ضرورت قوم اور ملک کے اس تعلق کو سمجھنے اور اس پر سختی سے قائم رہنے میں ہے کہ اللہ کی سنت یہ بھی ہے کہ اگر ایک فرد یا قوم اس کی نعمتوں پر شکر کار و یہ اختیار کرتے ہیں تو اس کے انعامات میں بیش بہا اضافہ ہوتا ہے اور اگر وہ کفر ان نعمت کرتے ہیں تو پھر اس کی پکڑ

۲۰۱۳ء

بھی بہت ہی شدید ہے۔ اور ناشکری کے نتیجے میں جو بگاڑ اور تباہی رونما ہوتی ہے، اس کی ذمہ داری صرف اور صرف فرد اور قوم کے اپنے رویے اور کرتوں پر ہوتی ہے:

وَ إِذْ تَأْمُرُهُ وَ لَا يَمْكُمْ لَئِنْ شَاءَ كُنْتَ لَهُ بِمَنْكَرٍ وَ لَئِنْ مَكْفُرٌ بِأَرَادَ لَشَّمِيمٌ<sup>۵</sup> (ابراهیم: ۱۳)

(ابراهیم: ۱۳) اور یاد رکھو، تمہارے رب نے خود اکر کر دیا تھا کہ اگر تم شکر گزار ہو گے تو میں تم کو اور زیادہ نوازوں گا اور اگر کفر ان نعمت کرو گے تو میری سزا

بہت سخت ہے۔

اور یاد رکھو:

وَمَا كَانَ مُهَاجِلًا كَذَلِكَ الْقَرْدَالَالْأَلَوَالْأَلْلَاهَا طَلِفُورٌ<sup>۵</sup> (القصص: ۲۸)

(القصص: ۲۸) اور ہم بستیوں کو بلاک کرنے والے نہ تھے جب تک کہ ان کے رہنے والے ظالم نہ ہو جائیں۔

### قیامِ پاکستان کے اصل محرکات

جیسا کہ ہم نے عرض کیا پاکستان کا قیام ایک تاریخ ساز واقعہ ہے۔ جس میں ہمیں آزادی کی نعمت حاصل ہونے کے ساتھ یہ موقع بھی ملا کہ آزاد فضائل اپنے تصورات کے مطابق نئی زندگی تعمیر کریں۔ لیکن افسوس کہ ابتدائی چند برسوں کے بعد ہی جو عناصر قیادت پر قابض ہو گئے تھے، انہوں نے نہ صرف ان مقاصد کو فراموش کیا بلکہ ملک کو انہی باطن نظریات اور مفہادات کے حصول کی بھٹی میں جھوک دیا جن سے نکلنے کے لیے تحریک پاکستان برپا کی گئی تھی۔ وہ یک سوئی جو تحریک پاکستان کا طرہ امتیاز تھی ختم ہو گئی اور ملک اندر ورنی کش کمش اور بیرونی سازشوں کی آماج گاہ بن گیا اور آج ہماری آزادی بھی معرض خطر میں ہے اور ملک بھی معاشی، سیاسی، ثقافتی، اخلاقی غرض ہر اعتبار سے تنزل کا شکار نظر آتا ہے۔

۱۲ اگست ۱۹۴۷ء میں دعوت دے رہا ہے کہ ان اصل مقاصد کی نشان دہی کریں جو قیامِ پاکستان کی جدوجہد کا محرك اور اس تحریک کی امتیازی خصوصیت تھے اور پھر اس بگاڑ کی نشان دہی کریں جس نے ہمیں تباہی کے کنارے پر پہنچا دیا ہے۔ اس تجزیے کی روشنی میں ایک بار پھر اس راستے اور

۲۰۱۳ء

## منزل کی نشان دہی کریں جو اس تباہی سے بچنے اور اصل

مقاصد کے حصول کی طرف پیش تدری کارستہ ہے۔

تحریک پاکستان کا پہلا اور سب سے اہم پہلو یہ ہے کہ اس کے ذریعے دو رہاضر میں برعظیم کے مسلمانوں نے اپنی خودی کو بچانا اور اس طرح اپنے حقیقی وجود کو پایا۔ تحریک پاکستان نے پاکستانی قوم کو اس کا اصل تشخیص دیا تھا۔ انڈین میشنل کانگریس اور سامراجی قوتوں جو خطراں کھیل کھیل رہی تھیں، وہ ناکام ہوئیں اور مسلمانوں نے اپنے اصل تشخیص کی بقا اور استحکام کے لیے جان کی بازی لگادی۔ انہوں نے بھی جن کو اس جدوجہد کے نتیجے میں سیاسی آزادی ملی اور انہوں نے بھی جو جانتے تھے کہ سامراج کے رخصت ہونے کے بعد وہ خود حقیقی آزادی کی روشن صبح سے محروم رہیں گے۔ انھیں یہ یقین تھا کہ مسلمانوں کی ایک ایسی آزاد مملکت قائم ہو گی، جو اسلام کا مظہر اور سارے مظلوم انسانوں کا سہارا ہو گی۔ نظریاتی وطن کے قیام کی اس کامیاب جدوجہد نے مغرب کی لادنی قومیت کے بت کو پاش پاش کر دیا اور ملت اسلامیہ پاک و ہند نے اقبال کا ہم زبان ہو کر انسانیت کے لیے ایک نئے روح پرور تشخیص کی یافت سے ایک نئے دور کا آغاز کیا:

اپنی ملت پر قیاس اقوامِ مغرب سے نہ کر خاص ہے ترکیب میں قومِ رسولِ ہاشمی ان کی جمیعت کا ہے ملک و نسب پر انحصار قوتِ مذہب سے مستigmat ہے جمیعتِ تری دامن دیں ہاتھ سے چھوٹا تو جمیعت کہاں اور جمیعت ہوئی رخصت تو ملت بھی گئی قیامِ پاکستان کا یہی وہ پہلو ہے کہ ۷۱۹۴ء کے بعد پوری مسلم دنیا میں اسلامی ریاست اور اسلامی تہذیب کے احیا کی لہریں بار بار اٹھ رہی ہیں اور سارے نشیب و فراز کے باوجود یہ سلسلہ جاری ہے اور ان شاء اللہ جاری رہے گا۔

قیامِ پاکستان کا دوسرا اہم پہلو یہ تھا کہ اس کے نتیجے میں ایک طرف اہلِ پاکستان نے غالماً کی زنجیریں توڑیں، دوسری طرف برعظیم کے مسلمانوں کو امن کی جگہ میسر آئی۔ برعظیم کے مسلمانوں کے ایک بڑی تعداد ”ہے ترکِ وطن سنت محبوب الہی“ پر عمل کرتے ہوئے اپنے گھر بار چھوڑ کر اس نئے ملک کی تعمیر کے لیے سرگرمِ عمل ہو گئی۔ جس جذبے اور جن عزم سے یہ ترک و اختیار، واقع ہوئے، وہ ہماری تاریخ کا نہایت ایمان افروزا اور روشن باب ہے۔ یہی وہ جذبہ تھا، جس نے

۲۰۱۳ء

پاکستان کو ان اولیں ایام میں ایسے تمام خطرات کا مقابلہ کرنے کے لائق بنایا، جو اس نوزائیدہ ملک کو درپیش تھے اور جن حادث کا ہدف اس غنچے کو پھول بننے سے پہلے ہی مسلسل دینا تھا۔ آزادی خود ایک بہت بڑی نعمت ہے اور اس کا پورا ادراک انھی لوگوں کو ہو سکتا ہے، جنہوں نے غلامی کی تاریک رات کی صعوبتوں کو برداشت کیا ہو۔ آزادی کی شکل میں جو نعمت آج اہل پاکستان کو حاصل ہے، وہ ہر دوسری نعمت سے زیادہ قیمتی اور حیات افروز ہے۔

اس تحریک کا تیسرا پہلو یہ تھا کہ یہ ایک عوامی اور جمہوری تحریک تھی۔ قائداعظم نے مسلمان قوم کو بیدار اور منظم کیا اور سب کو ایک بلیٹ فارم پر جمع کر کے عوامی قوت اور تائید کے ذریعے سات سال کی قلیل مدت میں وہ کام کر دکھایا، جسے دوسرے، سالہا سال میں بھی انجام نہ دے سکے۔ تحریک پاکستان ایک عوامی تحریک تھی۔ جن کی نظر تحریک پاکستان کی تاریخ پر ہے، وہ جانتے ہیں کہ سیاسی اشرافیہ (elites) نے کس طرح اس تحریک کا راستہ روکنے کے لیے سازشوں کے جال بُنے۔ لیکن اللہ کے فضل سے قائداعظم کی قیادت اور عوام کی تائید و اعانت نے اس تحریک کو آزادی کی منزل سے ہم کنار کیا۔

اس تحریک کا چوتھا پہلو یہ تھا کہ قیام پاکستان، اس تحریک کی آخری منزل نہیں تھا بلکہ پہلا سنگ میل تھا۔ اصل ہدف ایک ایسے معاشرے اور ریاست کا قیام تھا، جو اللہ اور اس کے رسول کی سچی وفادار اور ان تعلیمات کی آئینہ دار ہو، جو انہوں نے انسانیت کو عطا کی ہیں۔ جس میں اخلاقی اقدار کو بالادستی حاصل ہو، جہاں فرد کے حقوق کی پوری حفاظت ہو، جہاں ہر مرد اور ہر عورت کی جان، مال اور آبرو محفوظ ہو۔ جہاں تعلیم کی روشنی سے بلا تخصیص مذہب و عقیدہ ہر فرد نو ر حاصل کر سکے۔ جہاں قانون کی حکمرانی ہو۔ جہاں حلال رزق اور معاشی ترقی کے موقع تمام انسانوں کو حاصل ہوں۔ جہاں عدلی اجتماعی کا بول بالا ہو اور جہاں ریاست اور اس کے کارپروڈا زعوام کے خادم ہوں۔ اسلام اور اس کے دیے ہوئے جمہوری اور عادلانہ نظام کا یہ تصور تھا، جس نے مسلمانوں کو اس تحریک میں پروانہ دار شریک کیا تھا اور وہ بر ملا کہتے تھے ہمیں ایک بار پھر اس دور کا احیا کرنا ہے، جس کی مثال اللہ کے رسول صلی اللہ علیہ وسلم اور ان کے خلفاء راشدین نے قائم کی تھی۔

آئیے، قیامِ پاکستان کے ان مقاصد اور عوام کے پس منظر میں اپنی قومی زندگی کے اس نئے سال کے آغاز پر اس امر کا جائزہ لیں کہ پاکستانی قوم اور اس کی قیادتوں نے کہاں تک ان اہداف کی طرف پیش کی اور ملک عزیز کو آج کون سے مسائل، خطرات اور چیلنج درپیش ہیں۔ نیزان حالات میں اصل منزل کی طرف پیش رفت کے لیے صحیح حکمت عملی اور لائجئے عمل کیا ہے۔

### ملک کا اصل المیہ

تحریکِ پاکستان اور تاریخِ پاکستان کے معروضی تجزیے سے یہ بات سامنے آتی ہے کہ قیامِ پاکستان کا اصل سہراللہ تعالیٰ کے فضل خاص کے بعد اگر کسی کے سرجاتا ہے تو وہ قائدِ عظم کی فراست و قیادت اور مسلمان عوام کا جذبہ اور قربانی ہے۔ آزادی کے فوراً بعد ان کی بیماری اور وفات نے ایک ایسی صورت حال پیدا کر دی، جس میں وہ کھوٹے سکے، جوان کے گرد جمع تھے، اقتدار پر قبضہ جما کر ریاست کی مشینی کو بالکل دوسرا ہی مقاصد کے لیے استعمال کرنے کے لیے میدان میں کوڈ پڑتے۔

پہلے وزیرِ عظم کو گولی کا نشانہ بنا کر قومی منظر سے ہٹا دیا گیا، دوسرا وزیرِ عظم کو برصغیر کی تلوار کے بل پر نکال باہر کیا گیا اور ان کے مخلص ساتھیوں کو سازشوں کے ذریعے غیر مؤثر بنادیا گیا، اور چند ہی برسوں میں بساطِ سیاست ایسی اٹی کہ اصل نقشہ درہم برہم کر کے یہ مخصوص ٹولہ اقتدار کے ہر میدان پر قابض ہو گیا۔ قانون اور ضابطہ کا احترام ختم ہو گیا۔ منتخب دستور ساز اسمبلی کو بار بار توڑ دیا گیا۔ انتظامیہ اور پولیس کو سیاسی قیادت نے اپنے مقاصد کے لیے استعمال کیا، جو بالآخر انھی کے ہاتھوں اسیر ہو کر رہ گئی۔ فوج کو بھی سیاسی مقاصد کے لیے استعمال کیا گیا اور پھر فوج نے اپنے لیے سیاسی کردار حاصل کر لیا۔ عدیہ نے کچھ مراجحت کی، لیکن اسے بھی زیر دام لانے میں کوئی کسر نہ چھوڑی گئی۔

نو سال بعد پہلا دستور بنا، جسے دو ہی سال کے بعد توڑ دیا گیا، اور دستورِ ملنی کی ایک ایسی ریت چل پڑی، جس کے مذموم اثرات سے آج بھی بجا تھا ممکن نہیں۔ جس احساسِ شخص نے قوم کو جوڑا تھا، اس پر ہر طرف سے تیشه چلا یا گیا، لادینی نظریات، علاقائیت، لسانیت، برادری کا

تعصب، قبائلیت، غرض کون سا تیشہ ہے جو اس پر نہ چلا یا

گیا ہو۔

آزادی کے بعد ۲۳ سال تک بالغ رائے دہی کی بنیاد پر انتخاب نہ کرائے گئے اور پھر ۱۹۷۰ء میں انتخابات منعقد ہوئے تو وہ دھنس، دھاندلي اور بد عنوانی کا شاہ کار رہے کہ عوامی مینڈیٹ ایک مذاق بن گیا۔ سیاسی جماعتوں میں ذاتی بادشاہت، خاندانی قیادت اور علاقائی اور اسلامی تعصبات کا غلبہ رہا اور حقیقی جمہوریت کے فروغ کا ہر راستہ بند کر دیا گیا۔ جس کے نتیجے میں علاقائی تعصبات نے سیاست کو آ لودہ کیا اور قومی سیاست کی گاڑی پڑھی سے اُتر گئی۔ مغربی اور ہندو تہذیب کو رواج دینے کی دانستہ کوشش کی گئی۔

معاشی ترقی کا وہ راستہ اختیار کیا گیا جس نے ملک کو ایک طرف طبقاتی تصادم میں مبتلا کیا تو دوسری طرف مغرب کے سودی سامراج کے چੱگل میں اس طرح گرفتار کر دیا کہ آج ملک اندر ورنی اور بیرونی قرضوں کے پھاڑھیسے بوجھ تسلی سک رہا ہے۔ بیرونی قرضے ۶۰/۱۰۰ الی کی خبر لارہے ہیں اور قرضوں کا گل حجم ۱۵ کھرب روپے سے متواز ہے۔ وفاقی حکومت کے گل سالانہ بجٹ کا تقریباً ایک تہائی صرف سود اور قرضوں کی ادائیگی کی نذر ہو رہا ہے اور ملک کا ہر بچہ، جوان اور بوڑھا ۸۰ ہزار روپے کا مقرض ہے۔

پاکستان کا اصل المیہ ہی یہ ہے کہ اصل اقتدار اور اختیار آج تک عوام کی طرف منتقل نہیں ہوا، اور سارے وسائل پر ایک طبقہ باض ہے جس کا تعلق سیاسی، انتظامی اور عسکری اشرافیہ سے ہے اور جو باری باری اقتدار پر بر امہان ہو کر ملک کے سفید و سیاہ کا مالک بنا ہوا ہے۔ قومی دولت کا ۸۰ فیصد آبادی کے اوپر کے ۱۰ فیصد کے پاس ہے۔ ۱۰/۱۲ ہزار بڑے خاندان ہیں جو زراعت، صنعت اور تجارت پر مکمل تصرف رکھتے ہیں اور یہی خاندان سیاست پر بھی چھائے ہوئے ہیں۔ پارٹی خواہ کوئی بھی ہو، سول بیورو کریمی اور عسکری اسٹبلشمنٹ بھی اس گھڑ جوڑ کا حصہ ہے۔ دستور موجود ہے مگر اس کا بڑا حصہ عملاً معطل ہے۔ قانون صرف کتاب قانون کی زینت ہے، اور عملاً قانون، ضابطے اور میراث کا کوئی احترام نہیں۔ پویس سیاسی قیادت کی آلیہ کار بھی ہوئی ہے۔ ہر سمت کرپشن کا دور دورہ ہے۔ عوام کے مسائل اور مشکلات کا کسی کو درد نہیں اور نہ کوئی ان کا

پُرسان حال ہے۔ عدالت، خصوصیت سے اعلیٰ عدالت نے کچھ آزادی حاصل کی ہے مگر اس کے فیصلوں اور احکام کو بھی کھلے بندوں نظر انداز کیا جاتا ہے، یا عملاً انھیں غیر مؤثر (frustrate) کرنے میں کوئی کسر نہیں چھوڑی جاتی۔ مہنگائی اور بے روزگاری نے عوام کی زندگی اجبرن کر رکھی ہے۔ بجلی، گیس اور پانی کے بحران نے تباہی مچائی ہوئی ہے اور لا قانونیت اور دہشت گردی کے سبب عوام کی جان، مال اور عزت، سب معرض خطر میں ہیں۔

### اندرونی انتشار اور بیرونی مداخلت

ان حالات کو اور بھی تنگین بنادینے والے چند بیلو اور بھی ہیں، جن کا ادراک ضروری ہے۔

ان میں سب سے اہم مجاز یہ ہے کہ ملک کے معاملات میں بیرونی قتوں اور خصوصیت سے امریکا اور مغربی اقوام کی دراندازیاں ہیں۔ یہ سلسلہ تو ملک غلام محمد اور جزل ایوب خان کے دور ہی سے شروع ہو گیا تھا مگر جزل پرویز مشرف اور آصف علی زرداری کے آدوار میں یہ اپنے عروج کو پہنچ گیا اور یہی اٹلانس فرآج بھی جاری ہے۔ ویسے تو قوم کو اس کا پورا پورا ادراک تھا مگر وکی لیکس، ریمنڈ ڈیوس، ایبٹ آباد کے واقعہ اور ٹکلیل آفریدی کے اسکینڈل، این آر اور پھر جزل مشرف کے صدارت سے استفہ کے ڈرامے، فوجی سلامی کے ساتھ رخصتی، اور پھر بیرون ملک روائی کے سلسلے میں جو تفصیلات سامنے آ رہی ہیں اور ان میں جو کردار سیاسی اور عسکری قیادت کے ساتھ امریکا اور برطانیہ کے سفارت کاروں کا سامنے آیا ہے، اس نے تو ملک کی آزادی اور ہماری سیاسی قسمت کی تخریب و تغیریں میں بیرونی کردار کا پرده بالکل ہی چاک کر کے رکھ دیا ہے۔

معاشی اعتبار سے بھی انہی قتوں کی گرفت ہماری معيشت پر مضبوط تر ہو رہی ہے اور سیاسی اعتبار سے بھی اندروںی معاملات کی باغ ڈور انہی کے ہاتھوں میں نظر آ رہی ہے۔ سول اور فوجی تعلقات کے جو نشیب و فراز قوم نے رواں سال میں دیکھے ہیں اور دیکھ رہی ہے، معاشی پالیسیوں کی صورت گری جس طرح عالمی بنک اور عالمی مالیاتی فنڈ کے اشاروں پر کی جا رہی ہے اور سیاسی افق پر تبدیلیوں کا جو کھیل کھیلا جا رہا ہے، اس نے آزادی اور قومی خود مختاری کی حقیقت کا بھانڈا پھوڑ کر رکھ دیا ہے۔

اس پر مستلزم ادوہ نظریاتی انتشار ہے جو ملک و قوم اور خصوصیت سے نئی نسلوں پر مسلط کیا جا رہا

ہے۔ پاکستان کا مطلب کیا؟ بھی آج تنازع بنایا جا رہا ہے۔ قراردادِ مقاصد ہدفِ تقید و ملامتِ ٹھیکری ہے۔ تاریخ کے قتل کا ہڈا دکھا کرتا رہنے کو منع کیا جا رہا ہے۔ ریاست اور مذہب کے تعلق کو زیرِ بحث لایا جا رہا ہے۔

ایک فی صد سے بھی بہت کم تعداد رکھنے والا سیکولر اور لبرل طبقہ ہے جو مددیا پر قابض ہے، اور آزادی فکر کے نام پر قومی زندگی کے مسلمات کو چیخ کر رہا ہے اور ملک و قوم میں فکری انتشار اور خلفشار پیدا کرنے اور بھارت اور مغربی اقوام کے سامراجی ایجنڈے کو فروغ دینے میں مصروف ہے۔ حالانکہ حقیقت یہ ہے کہ پاکستان کے ان ۲۷ برسوں میں جو طبقہ حکومت، معیشت اور سیکورٹی کے نظام پر قابض رہا ہے وہ یہی سیکولر گروہ ہے جو کبھی سو شلزم کے نام پر، کبھی سرمایہ داری کے نام پر، اور کبھی روشن خیال جدیدیت کے نام پر حکمران رہا ہے اور سارے بگاڑ کا سبب رہا ہے۔ ملا کو گالی دینا اور ہر خرابی کو ضیاء الحق کے سر تھوپنا تو اس کا وظیرا ہے لیکن حقیقت یہ ہے کہ غلام محمد کے دور سے لے کر مشرف اور زرداری کے دور تک اقتدار اگر کسی طبقے کے ہاتھوں میں رہا ہے تو وہ یہی سیکولر مراعات یافتہ اشرافیہ ہے۔ سول دور ہو یا عسکری، اس دوران میں یہی سیکولر طبقہ حکمران رہا ہے۔

جزل ضیاء الحق کے دور میں کچھ چیزیں اسلام کے احکام کے مطابق ضرور ہوئیں، لیکن بحیثیت مجموعی اس دور میں بھی اصل فکر اور اصل کارفرما تھے بہت مختلف نہ تھے۔ اس لیے اس امر سے انکار ممکن نہیں کہ آزادی کے چھ عشروں میں اگر کوئی فکر اور کوئی طبقہ حکمران رہا ہے تو وہ یہی سیکولر فکر اور سیکولر طبقہ ہے۔ چند مغربی محققین نے بھی اس امر کا برملا اعتراف کیا ہے کہ پاکستان اور عرب ممالک میں خود مسلمانوں کی مغرب زدہ سیکولر قیادت ہے جو ناکام رہی ہے اور بگاڑ کی بھی بڑی حد تک ذمہ دار یہی بد عنوان اور نا اہل قیادت ہے۔ اس سلسلے میں پروفیسر ولفریڈ کینٹ ول اسمتح وہ مذہبی قوتوں کے پیدا کردہ نہیں ہیں، بلکہ ان ممالک میں مغرب نواز سیکولر قیادتیں ان کی ذمہ دار ہیں۔ انھی حالات کا نتیجہ ہے کہ پاکستان آج صرف سیاسی اور معاشری بحران ہی کا شکار نہیں، نظریاتی، اخلاقی اور تہذیبی انتشار میں بھی بنتا ہے۔ حالات کی اصلاح کے لیے اس طرح کی ایک ہمہ جہتی نظریاتی تحریک اور جدوجہد کی ضرورت ہے، جیسی عظیم کے مسلمانوں کو برطانوی اور برہمن سامراج

## سے نجات دلانے کے لیے اقبال کی فکری اور قائدِ عظیم کی

سیاسی رہنمائی میں بربادی گئی تھی۔

اس ہمہ گیر بگاڑ کے تین بڑے تشویش ناک پہلو ہیں:

پہلا اخلاقی بگاڑ جو خود سرکاری سرپرستی میں منظم اور ہمہ گیر کوششوں کے نتیجے میں بد سے بدتر صورت اختیار کر رہا ہے اور ظلم اور بد اخلاقی اس نشان کو چھوڑتی ہے جہاں کارروال کے دل سے احساں زیان بھی رخصت ہوتا نظر آتا ہے۔ ہرگز بدعنوں کا دور دورہ ہے جو تقریباً ہر سطح پر طرزِ حیات بنتی جا رہی ہے، حتیٰ کہ بین الاقوامی ادارے بھی پاکستان کو دنیا کے دو یا تین سب سے زیادہ بدعنوں ملکوں میں شامل کر رہے ہیں۔ ملکی اور عالمی ذرائع ابلاغ سبھی اسلامی شعائر اور معاشرے کی مسلمہ اقدار و آداب کو پامال کرنے میں مصروف ہیں۔ تعلیم کے نظام نے صرف علم ہی کی روایتی کا سامان نہیں کیا ہے، بلکہ اخلاق کا بھی جنازہ اٹھا دیا ہے۔ روایات کے بندھن کھل رہے ہیں اور اب ابیت پسندی اور آزاد روی کا سیلا ب اُمُر رہا ہے اور پیش مرد یکھا جا سکتا ہے کہ اس کا نتیجہ تباہی کے سوا کچھ نہیں۔

دوسرہ تشویش ناک پہلو یہ ہے کہ افراد کے اس اخلاقی بگاڑ کے ساتھ ساتھ ملک و ملت کے ہر اس ادارے کو تباہ کیا جا رہا ہے، جو قوم کی کشتی کو لنگر کی طرح تھامتا ہے۔ دستور ہو یا قانون، پارلیمنٹ ہو یا انتظامیہ، عدالتی ہو یا پولیس، سول سروس ہو یا بلدیاتی نظام حکومت، تعلیم ہو یا ذرائع ابلاغ، حتیٰ کہ قوم کا آخری سہارا، یعنی خاندان — ہر ایک کو تباہ کیا جا رہا ہے۔ جن اداروں کو بڑی محنت اور قربانی سے استعمال کے اقتدار کے باوجود محفوظ رکھا گیا تھا، آج ان کی چوپیں بھی ہل گئی ہیں اور دیواریں گر رہی ہیں۔

بگاڑ کا تیسرا پہلو پالیسی سازی کے سارے عمل اور فیصلہ کرنے والے اداروں اور افراد کا بیرونی اثرات کے تابع ہونا ہے، جس سے ملک کی سیاسی اور نظریاتی آزادی خطرے میں پڑ گئی ہے۔ معاشی پالیسیاں بیرونی ساہوکاروں کے ہاتھوں گردی رکھ دی گئی ہیں اور اب عالمی بینک اور عالمی مالیاتی فنڈ کا عمل دخل اتنا بڑھ گیا ہے کہ ملک کا بجٹ ملک کی پارلیمنٹ نہیں، ان اداروں کے احکام کے مطابق بنایا جا رہا ہے۔ نوبت یہاں تک پہنچ گئی ہے کہ خود وزیر اعظم کے معاشی مشیر

۲۰۱۳ء

تاجروں اور صنعت کاروں سے کہہ رہے ہیں کہ اگر آپ کو

اپنی سفارشات کو منظور کرنا ہے تو آئی ایم ایف کے کار پر داڑوں سے بات کریں۔

یہی حال قانون سازی کا ہے۔ قانون بناتے ہوئے یہ نہیں دیکھا جا رہا کہ ملک و ملت کا

مفاد کیا ہے یا، اللہ اور اس کے رسول صلی اللہ علیہ وسلم کا فرمان کیا ہے؟ بلکہ یہ دیکھا جاتا ہے کہ امریکا

اور مغرب کس بات پر خوش ہوں گے؟ اور کس پر نکتہ چیزیں؟ چونکہ مغرب نے آج کل فنڈ امنفلزم اور

تشدد کا ہڈا کھڑا کر رکھا ہے اس لیے ہماری قومی قیادت کی جانب سے نہ صرف قسمیں کھانی جائی

ہیں کہ ہم فنڈ امنفلست نہیں ہیں بلکہ ہر قانون اور اخلاقی قدر کو پامال کر کے واٹکشن اور اس کے

گماشتوں کے آگے ناک رگڑی جاتی ہے اور انسانوں کو بھیڑ بکریوں کی طرح ان بھیڑیوں اور

درندوں کی بھینٹ چڑھایا جا رہا ہے۔ خود اقتدار میں آنے اور اقتدار میں رہنے کے لیے عوام اور

پارلیمنٹ کے بجائے واٹکشن کی خوش نووی حاصل کرنے کی کوششیں کی جاتی ہیں۔

غرض سیاست، معیشت اور ثقافت و تمدن ہر میدان میں ہم اپنی آزادی اور حاکیت پر

سمجھوتے کر رہے ہیں اور جو کچھ مسلمانان پاک و ہند نے اپنی جان، مال اور آبرو کی قربانی دے کر

حاصل کیا تھا اسے چند طالع آزماء پنے مفاد کی خاطر مسلسل داؤ پر لگاتے چلے آ رہے ہیں۔

یہ ہے وہ حالت زارِ جس میں، آزادی کے ۲۷ سال کے بعد ماضی کے کچھ فوجی اور ماضی

اور حال کی کچھ نہاد جمہوری قوتوں کی حکمرانی کے طفیل پاکستان اور اہل پاکستان بتلا ہیں۔ وہ

ملک جو پوری ملت اسلامیہ کے لیے نئی آمیدوں اور ایک روشن مستقبل کا پیغام لے کر سیاسی اُفت پر

نمودار ہوا تھا، اسے ان اتحاد تاریکیوں میں پہنچا دیا گیا ہے اور بگاڑ اس انتہا کو پہنچ گیا ہے کہ جہاں

لوگ خود ملک کے مستقبل کے بارے میں مايوں ہو کر یہ کہنے پر مجبور ہیں کہ ع

وہ جس ہے کہ لو کی دعا مانگتے ہیں لوگ!

### تبديلی کا لائقہ عمل

صورتِ حال کے بگاڑ اور تاریکی کی شدت کا انکار، دراصل حقیقت کے انکار اور عاقبت

نا اندیشی کے مترادف ہو گا۔ لیکن اس کے باوجود ہماری نگاہ میں مایوسی کی کوئی وجہ نہیں۔ اس لیے بھی

کہ مایوسی کفر ہے، اور اللہ تعالیٰ کا حکم ہے کہ حالات کیسے ہی خراب کیوں نہ ہوں، مومن کبھی مایوسی کا

۲۰۱۳ء

**شکار نہیں ہوتا (الْتَّقْتَلُوا مِمَّا دَنَعَهُ اللَّهُ) ہمارا ایمان ہے**  
 کہ اللہ تعالیٰ ان مخلص انسانوں کی قربانیوں کو کبھی رائیگاں نہیں کرے گا، جن کے خون اور عصموں کی  
 قربانی سے یہ ملک عزیز وجود میں آیا ہے۔ اس لیے بھی کہ تاریخ کا یہی فیصلہ ہے کہ بگاڑ کی قوتیں  
 ایک خاص حد پر پہنچنے کے بعد شکست و ریخت کا نشانہ بنتی ہیں اور خیر اور صلاح کی قوتیں بالآخر غالب  
 ہوتی ہیں۔ جس طرح زوال اور انتشار ہماری تاریخ کی ایک حقیقت ہے، اسی طرح تجدید اور احیا بھی  
 ایک درخشاں حقیقت ہیں ۔

گھبرائیں نہ ظلمت سے گزرنے والے

آغوش میں ہر شب کے سحر ہوتی ہے

سوال یہ ہے کہ اصلاح کا راستہ کیا ہے؟ ہماری نگاہ میں نہ فوج کی مداخلت حالات کو  
 درست کر سکتی ہے اور نہ تشدد کی سیاست۔ ملکی سیاست میں تصادم اور تنقیح جس حد کو پہنچ گئی ہے،  
 اس سے صرف سیاست ہی نہیں ملک کا وجود بھی خطرے میں ہے، جس کی بڑی وجہ حکومتوں کی  
 آمرانہ روشن، تنگ دلی اور تنگ نظری ہے۔ اگر ایک طرف معاشر بگاڑ اپنی انتہا کو پہنچ رہا ہے اور  
 وسائلی حیات کی قلت اور مہنگائی نے عوام کی زندگی اجیرن کر دی ہے تو دوسری طرف لا قانونیت کا  
 دور دورہ ہے۔ اور اب تو عالم یہ ہے کہ کراچی سے راولپنڈی تک معصوم انسانوں کا خون بھایا جا رہا  
 ہے اور کسی کی آنکھ نہیں کھل رہی۔ یہی وہ حالات ہیں جو تشدد کی سیاست کو جنم دیتے ہیں۔

اس لیے اس بات کی ضرورت ہے کہ ملک کے تمام عناصر جو حالات سے غیر مطمئن  
 ہیں، بگاڑ کے اسباب پر متفق ہیں اور جو اصلاح کے خواہاں ہیں، وہ مل جل کر موثر سیاسی جدوجہد  
 کے ذریعے نظام کو بدلنے کی جدوجہد کریں۔ بگاڑ کے ایک سبب کو دو کرنا ہوگا اور یہ اسی وقت  
 ممکن ہے جب ایک نئی قیادت اُبھرے جس کا دامن پاک ہو، جو عوام میں سے ہو اور جو عوام کے  
 سامنے جواب دہ ہو۔

● سب سے پہلی ضرورت یہ ہے کہ پاکستان کے اصل مقاصد، اس کی منزل اور ترجیحات  
 کے بارے میں یکسوئی ہو۔ وہ تمام دینی اور سیاسی عناصر جو اسلام، جمہوریت، عدلی اجتماعی اور  
 خود انحصاری پر یقین رکھتے ہیں، وہ ایک دوسرے سے قریب آئیں اور اصولوں پر پہنچ ایمان رکھنے

والی با کردار قیادت کو قوم کے سامنے لا نکیں۔

قائد اعظم نے اپنا مقدمہ جا گیر داروں، سرمایہ داروں اور رواجی سیاست کاروں کے سامنے نہیں، برعظیم کے مسلم عوام کی عدالت میں پیش کیا تھا۔ ان کو بیدار اور متحد کرتے ہوئے ایک ایسی عوامی اور جمہوری اہر پیدا کی تھی کہ رواجی قیادتیں اس سیالب کے آگے بہہ گئیں۔ آج پھر اس کی ضرورت ہے کہ جمہوری ذرائع سے جمہور کو بیدار اور منظم کیا جائے اور قیامِ پاکستان کے مقاصد کے لیے ان کو متحرک کیا جائے۔ ملکی اور غیر ملکی سازشی عناصر کا اصل توڑ عوام کی بیداری اور ان کی منظم قوت ہے۔

● دوسری بنیادی چیز قیادت کا صحیح معیار ہے۔ قوم نے بہت دھوکے کھائے ہیں۔ اس بات کی ضرورت ہے کہ نئی قیادت عوام میں سے ابھرے اور اپنے اخلاق اور کردار کے اعتبار سے دستور پاکستان میں مرقوم معیار (دفعہ ۲۲، ۲۳) پر پوری اُترے۔ عوام اور ایکیشن کمیشن کو یہ اختیار ملتا چاہیے جیسا کہ وفاتی شرعی عدالت نے اپنے ایک فیصلے میں کہا ہے کہ وہ ان دفعات کو عملًا نافذ کر سکیں۔ یہ وہ چلنی (filter) ہے، جس سے بہتر قیادت رونما ہو سکتی ہے۔

خود قائد اعظم نے اپنی ۱۹۳۶ء کی ایک تقریر میں قیادت کے لیے بڑے پے تلے انداز میں مطلوبہ معیار کی نشان دہی کی تھی، جس پر آج ہمیشہ سے زیادہ عمل کی ضرورت ہے۔ طلبہ کو مشورہ دیتے ہوئے انہوں نے کہا تھا: ”ملکی حالات کا بغور مطالعہ کیجیے، تجزیہ کیجیے اور سمجھنے کی کوشش کیجیے۔ اس بات کو تین بنیائے کہ مفہمنہ (Legislature) میں دیانت دار، حقیقی، مخلص اور محبت وطن نمائندے پہنچیں۔“

● تیسرا ضرورت آزاد خارجہ پالیسی کی تشکیل اور موثر تنفیذ ہے۔ امریکا اور مغربی اقوام سے محتاجی کا جو رشتہ قائم ہو گیا ہے اور جواب صرف پالیسیوں تک محدود نہیں بلکہ ایک طرح کا انتظامی تعلق (structural relationship) بن گیا ہے، جس کے نتیجے میں سیاسی، عسکری، معاشی اور تہذیبی ہر میدان میں یرو�ی ممالک اور قوتوں کا اثر و نفوذ بڑھ کر اس مقام پر پہنچ چکا ہے، جہاں وہ پاکستان کی آزادی، خود مختاری اور نظریاتی شناخت کو ممتاز کر رہا ہے۔ بڑے پیمانے (macro) کی سطح پر اثرات سے بڑھ کر بات اب جزوی انتظام و انصرام (micro-management) تک پہنچ چکی ہے۔ اس لیے نئی آزاد خارجہ پالیسی کی تشکیل اب ملک کی آزادی اور سلامتی کے لیے

از بس ضروری ہو گئی ہے۔

اس کے لیے ایک طرف امریکا کی اعلان کردہ 'دہشت گردی' کے خلاف جنگ سے ہمارا نکلنا ضروری ہے، تو دوسری طرف ملکی وسائل کی بنیاد پر معاشری ترقی کا نقشہ کار بنانا ضروری ہے۔ عسکری میدان میں بھی پہلے قدم کے طور پر اسلامی نظام اور خریداری میں مختلف ممالک سے رابطوں کی ضرورت ہے تو دوسری طرف جو حکمت عملی ۱۹۷۰ء میں بنیادی صنعتوں کے قیام اور فروغ کے سلسلے میں ہبھی مکینیکل کمپلیکس اور اسٹیل ملز کے قیام کی صورت میں اختیار کی گئی تھی، اسے نئے حالات کی روشنی میں ایک نئے انداز میں فروغ دینا ضروری ہے۔

شمالی وزیرستان میں فوجی آپریشن کی جو صورت حال ہے اسے بھی جلد اور ایک معین شکل دے کر کے مسئلے کے اصل سیاسی، معاشری اور تعلیمی ذرائع سے حل کی طرف بھر پور توجہ دینے کی ضرورت ہے۔

اس سلسلے میں بھارت سے تعلقات کے باب پر بھی نظر ثانی کی ضرورت ہے۔ ملکی مفاد کا تقاضا ہے کہ جزوی امور میں انجمنے کے بجائے اصل بنیادی مسائل کے حل پر توجہ مرکوز کی جائے اور اس کے لیے فوری اور دیر پا دونوں نوعیت کی پالیسیاں بنائی جائیں۔ کشیر اور پانی کے مسئلے کے حل ہی پر بھارت سے سیاسی اور معاشری تعلقات کا دیر پا بنیادوں پر فروغ ممکن ہے۔ ان اساسی پہلوؤں کو نظر انداز کر کے محض 'اعتماد سازی' کے اقدامات اور تجارت کا راستہ اختیار کرنا سیاسی اور معاشری ہر دو پہلو سے مہک ہے۔ اس لیے ضروری ہے کہ ایک آزاد اور حقیقی معنی میں پاکستانی مفادات اور ترجیحات پر مبنی خارجہ پالیسی اختیار کی جائے اور اس کے لیے پارلیمنٹ کو اعتماد میں لینا ضروری ہے۔ خارجہ پالیسی کے حوالے سے پاکستانی عوام کے حقیقی جذبات اور خطوط کار میں بعد المنشین ہے۔ تمام عوامی سروے اس امر کا ثبوت ہیں کہ پاکستانی قوم امریکا اور بھارت کو اپنا دوست نہیں سمجھتی اور ان کی پالیسیوں کو ملک کے لیے سب سے اہم خط و شمار کرتی ہے، جب کہ جزل مشرف دور سے اب تک حکومت کی پالیسی اور ترجیحات عوام کے جذبات اور خواہشات کی ضد ہیں۔

• چوتھی چیز ایک ملیٰ ضابطہ اخلاق کی تشکیل ہے جس کی پابندی تمام سیاسی جماعتوں،

پر لیں اور میڈیا پر لازم ہو۔ اسے افہام تفہیم سے مرتب کیا جانا چاہیے۔ اس ذیل میں بہت کام ماضی میں ہوا ہے۔ خود دستور پاکستان میں بھی اس سلسلے میں بڑی رہنمائی موجود ہے۔ ضرورت اس امر کی ہے کہ اس پر نیا اتفاق رائے پیدا کیا جائے اور اس کے نفاذ کے لیے کوئی مؤثر نظام بنایا جائے، خواہ عدالتیہ اس کام کو انجام دے یا کوئی اور نیا قوی ادارہ۔

● پانچویں چیز نظامِ انتخاب کی اصلاح ہے۔ انتخابی کمیشن حکومت اور حزب اختلاف کے باہم مشورے اور اتفاق رائے سے مقرر ہونا چاہیے۔ پاکستان کے حالات میں انتخابات گگران حکومت کے تحت ہونے چاہیے، جس کے بغیر منصفانہ انتخابات کی توقع عیش ہے۔ اس امر پر بھی غور کی ضرورت ہے کہ اسلامی کی مدت پانچ سال سے کم کر کے ۲ سال کرداری جائے تاکہ اعتساب کم وقٹے میں ہو سکے۔

● چھٹی چیز ایک اعلیٰ اعتسابی کمیشن کا قیام ہے، جس کا مطالبہ جماعت اسلامی اول روز سے کر رہی ہے اور جس کا وعدہ خود پیپلز پارٹی اور مسلم لیگ (ن) دونوں اس سے پہلے کرچکے ہیں۔ مسلم لیگ کے تو منشور میں بھی اس کا وعدہ ہے۔ اسی طرح اس کا مطالبہ تحریک انصاف نے بھی کیا ہے۔ گویا کہ یہ ایک متفقہ قوی مطالبہ ہے۔ پھر اس سے فرار کیوں؟ یہ مستقل کمیشن ایسا ہونا چاہیے جو حکومت، حزب اختلاف یا کسی بھی شہری یا ممتاز ہونے والے فرد کی طرف سے تمام منتخب اور دوسرے ذمہ دار افراد کا اعتساب کر سکے۔ اس ادارے کو یہ اختیار حاصل ہو کہ جس نے بھی اپنی سرکاری حیثیت کو ذاتی نفع کے لیے استعمال کیا ہو، اسے قرار واقعی سزادے سکے اور عوامی وسائل ان سے واپس لے کر سرکاری خزانے میں لا لائے۔

● ساتویں چیز دستور کے مطابق صوبائی اور لوکل باڈی کی سطح پر اختیارات کی منتقلی ہے اور ان میں ضروری صلاحیت کا رپیدا کرنا ہے۔ سینیٹ کو زیادہ مضبوط اور مؤثر بنانا بھی اس سلسلے میں بڑا مفید ہو سکتا ہے۔

● آٹھویں چیز عدالتیہ کی آزادی، اس کی انتظامیہ سے علیحدگی اور عدالتیہ کے فیصلوں کی بلا امتیاز تنفیذ ہے۔

● نویں چیزوں انتظامیہ اور پولیس کا ایسا انتظام ہے، جو ان کی آزاد اور غیر سیاسی حیثیت

۲۰۱۳ء

کو مستحکم کر سکے۔ ملکی، سول انتظامیہ اور پولیس، ریاست کے ادارے تو ہوں، مگر حکمران پارٹی کے سیاسی آلہ کار نہ ہوں۔ اس کے لیے ان کو دستوری تحفظ دیا جائے، نیزان کی تربیت اور وسائل دونوں کا اہتمام کیا جائے۔

- دسویں چیزوں میں زندگی سے کرپشن کا خاتمه اور اس کے لیے ہر سطح پر موثر ہم ہے۔
  - آخری اور بہت ہی ضروری چیز ایک نئی سماجی اور معاشی پالیسی ہے، جس کا ہدف صحیح تعلیم کا فروغ، علاج کی سہولتوں کی فراہمی، غربت اور بے روزگاری کا خاتمه اور روزگار کے موقع کی فراہمی اور ایسی معاشی اصلاحات ہیں، جن سے سود، قمار اور ہر طرح کے استھصال کا خاتمه ہو، دولت کی تقسیم منصفانہ ہو سکے اور تمام انسانوں کو زندگی کی جائز ضروریات مل سکیں۔  
یہ وہ گیارہ نکات ہیں جن پر عمل کر کے قوم ایک بار پھر اسلام کے حیات بخش نظام کے قیام کے لیے متحداً اور سرگرمِ عمل ہو سکتی ہے اور چین میں اس کی روشنی ہوئی بہار واپس آ سکتی ہے۔
-